

- натриум карбонат;
- натриум бикарбонат;
- натриум хлорид.

## 3.2. Калиум:

- калиум хлорид.

## 3.3. Калциум:

- црвени корални алги литотамнион и маерла;
- школки од морски животни (вклучително и сипи-на коска);

- калциум карбонат;

- калциум лактат;

- калциум глуконат.

## 3.4. Фосфор:

- дефлуориран дикалциум фосфат;

- дефлуориран монокалциум фосфат;

- мононатриум фосфат;

- калциум магнезиум фосфат;

- калциум натриум фосфат.

## 3.5. Магнезиум:

- магнезиум оксид (анхидриран магнезиум);

- магнезиум сулфат;

- магнезиум хлорид;

- магнезиум карбонат;

- магнезиум фосфат;

## 3.6. Сулфур:

- натриум сулфат.

Бр.08-8103/6  
26 ноември 2010 година  
Скопје

Министер за земјоделство,  
шумарство и водостопанство  
Љупчо Димовски, ср.

3477.

Врз основа на член 15, став (3) од Законот за органско земјоделско производство („Службен весник на Република Македонија“ бр.146/09), министерот за земјоделство, шумарство и водостопанство, објавува

### ЛИСТА НА СРЕДСТВА ЗА ЧИСТЕЊЕ И ДЕЗИНФЕКЦИЈА

Средства за чистење и дезинфекција на зградите и инсталациите за производство на животни се:

- калиумов и натриумов сапун;
- вода и пара;
- варовно млеко;
- вар;
- негасена вар;
- натриум хипохлорит (пр:течно белило);
- каустична сода;
- каустична поташа;
- водороден пероксид;
- природни растителни есенции;
- лимонска, пероцетна, мравја, млечна, оксална и оцетна киселина;
- алкохол;
- азотна киселина (за млекарска опрема);
- фосфорна киселина (за млекарска опрема);
- формалдехид;
- средства за чистење и дезинфекција на виме и молзници; и
- натриум карбонат.

Бр. 08-8103/6  
26 ноември 2010 година  
Скопје

Министер за земјоделство,  
шумарство и водостопанство,  
Љупчо Димовски, с.р.

### МИНИСТЕРСТВО ЗА ТРАНСПОРТ И ВРСКИ 3478.

Врз основа на член 25 став 2 од Законот за јавните патишта („Службен весник на Република Македонија“ бр. 84/08, 52/09, 114/09 и 124/10), министерот за транспорт и врски донесе

### П РА В И Л Н И К ЗА ДОПОЛНУВАЊЕ НА ПРАВИЛНИКОТ ЗА ТЕХНИЧКИТЕ ЕЛЕМЕНТИ ЗА ИЗГРАДБА И РЕ- КОНСТРУКЦИЈА НА ЈАВНИТЕ ПАТИШТА И НА ОБЈЕКТИТЕ НА ПАТОТ

## Член 1

Во Правилникот за техничките елементи за изградба и реконструкција на јавните патишта и на објектите на патот („Службен весник на Република Македонија“ бр. 110/09, 163/09 и 26/10) во член 313 став 1 по алинеја 3 се додава нова алинеја 4 која гласи:

“Доколку излезот од автопатот и исклучувањето од автопат за влез во ПУО е на такво растојание да при тоа не може да се запазат одредбите од член 313 став 1 алинеја 3 и 5, може да се направи излезот од автопатот и исклучувањето од автопат за влез во ПУО да биде со заеднички излез од автопат, но при тоа излезот од ПУО за приклучувањето на автопат да се изведе преку секундарна патна мрежа приклучена на автопат преку девелирани јазли“.

## Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-16597/1  
16 декември 2010 година  
Скопје

Министер,  
Миле Јанакиески, с.р.

### МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ

3479.

Врз основа на член 15 став 6 и член 17 став 9 од Законот за заштита од бучава во животната средина („Службен весник на Република Македонија“ бр. 79/07 и 124/10), министерот за животна средина и просторно планирање во согласност со министерот за надворешни работи, донесе

### П РА В И Л Н И К ЗА НАЧИНОТ НА СОРАБОТКАТА НА ОРГАНИ- ТЕ НАДЛЕЖНИ ЗА ИЗРАБОТКА НА СТРАТЕШ- КИ КАРТИ ЗА БУЧАВА И АКЦИОНИ ПЛАНОВИ ЗА БУЧАВА СО ОРГАНИТЕ НАДЛЕЖНИ ЗА ДО- НЕСУВАЊЕ НА СТРАТЕШКИ КАРТИ ЗА БУЧА- ВА И ИЗРАБОТКА НА АКЦИОНИТЕ ПЛАНОВИ ЗА БУЧАВА ОД СОСЕДНАТА ДРЖАВА(\*)

## Член 1

Со овој правилник се пропишува начинот на соработката на органите надлежни за изработка на стратешки карти за бучава и акциони планови за бучава со органите надлежни за донесување на стратешки карти за бучава и изработка на акционите планови за бучава од соседната држава.

(\*)Со овој правилник се врши усогласување со Директивата 2002/49/ЕЦ на Европскиот парламент и на Советот од 25.06.2002 година која се однесува на проценување и управување со бучава-та во животната средина (32002L0049)

## Член 2

(1) Органот кој ја подготвува стратешката карта за бучава може да започне соработка при изработката на стратешките карти за бучава и акционите планови за бучава за места кои се наоѓаат во погранични подрачја.

(2) Органот што ја подготвува стратешката карта за бучава односно акциониот план за бучава на Република Македонија во рок не подолг од 15 дена од денот на донесувањето на одлуката за започнување со изработка на стратешката карта за бучава односно акциониот план за бучава и за истото го известува Министерството за животна средина и просторно планирање на Република Македонија.

(3) Во известувањето од став (2) на овој член органот ги наведува најзначајните прашања поврзани со бучава за кои може да постои заинтересираност на органите кои се надлежни за донесување на стратешки карти за бучава од соседната држава.

(4) По добивање на известувањето од став (2) на овој член, Министерството за животна средина и просторно планирање го разгледува истото и во рок од 15 дена од денот на приемот на известувањето донесува одлука за започнување на спроведување на соработка со соседната држава и го известува за тоа, преку Министерството за надворешни работи на Република Македонија, надлежниот орган за изработка на стратешки карти за бучава односно акциони планови за бучава на соседната држава, за започнување на постапка за изработка на стратешки карти за бучава односно изработка на акционен план за бучава на определеното подрачје.

(5) Со известувањето од став (4) на овој член Министерството за животна средина и просторно планирање на Република Македонија до органот надлежен за изработка на стратешка карта за бучава односно акционен план за бучава, на соседната држава и доставува покана за соработка во која се определува рок, кој не може да биде подолг од два месеца од денот на доставувањето на поканата, во кој се бара надлежниот орган за вршење на работите од областа на животната средина на соседната држава или друг надлежен орган да се произнесе за тоа дали има намера да соработува при изработката и донесувањето на стратешката карта за бучава односно акциониот план за бучава, како и доколку има намера да соработува при нивната изработка да спроведе постапка за консултации со сопствената јавност и во определен рок да ги достави мислењата и забелешките од сопствената јавност.

## Член 3

(1) По изработката на предлог стратешката карта за бучава односно предлог акциониот план за бучава, органот што ги изработил, ги доставува до Министерството за животна средина и просторно планирање.

(2) Изработената стратешка карта за бучава односно акционен план за бучава, Министерството за животна средина и просторно планирање, во рок од 15 дена од денот на добивањето, треба да го достави до надлежниот орган на соседната држава кој бил вклучен во соработката.

## Член 4

(1) Во случај кога надлежен орган за подготвување на стратешки карти за бучава односно акционите планови во Република Македонија добие известување од орган на соседна држава за започнување на подготовка на стратешка карта за

бучава или акционен план за подрачје кое е погранично, треба веднаш за тоа да го известува Министерството за животна средина и просторно планирање.

(2) Во случај кога Министерството за надворешни работи ќе добие известување од орган на соседна држава за започнување на подготовка на стратешка карта за бучава или акционен план за бучава за подрачје кое е погранично, треба веднаш за тоа да го известува Министерството за животна средина и просторно планирање.

(3) Министерството за животна средина и просторно планирање по добивањето на известувањето од став (1) и (2) од овој член, најпрво го известува органот надлежен за изработка на стратешки карти за бучава или акциони планови за бучава во Република Македонија а потоа го известува органот на соседната држава кој го доставил известувањето, за намерата дали ќе соработува при изработката на стратешката карта за бучава или акциониот план за бучава на пограничното подрачје.

(4) Во случаите од став (3) на овој член Министерството за животна средина и просторно планирање започнува постапка на консултација со надлежниот орган на соседната држава со цел да се уредат начинот и постапката за обезбедување на консултација на јавноста во Република Македонија при изработката на стратешката карта за бучава или акциониот план за бучава на соседната држава.

## Член 5

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 07-9944/6

18 ноември 2010 година

Скопје

Министер за животна средина и просторно планирање, д-р **Непати Јакупи с.р.**  
Министер за надворешни работи, **Антонио Милошоски с.р.**

СУДСКИ СОВЕТ НА РЕПУБЛИКА МАКЕДОНИЈА  
3480.

Судскиот совет на Република Македонија врз основа на член 39 од Законот за Судски совет на Република Македонија („Службен весник на РМ“ бр. 60/06), објавува

## О Г Л А С

1. За избор на 1 (еден) судија на Врховен суд на Република Македонија;
2. За избор на 1 (еден) судија на Апелационен суд Гостивар;
3. За избор на 2 (двајца) судии на Апелационен суд Скопје;
4. За избор на 1 (еден) судија на Апелационен суд Штип;
5. За избор на 1 (еден) судија на Основен суд Битола;
6. За избор на 1 (еден) судија на Основен суд Велес;
7. За избор на 1 (еден) судија на Основен суд Гостивар;
8. За избор на 2 (двајца) судии на Основен суд Неготино;
9. За избор на 1 (еден) судија на Основен суд Скопје 1 Скопје;